

शासकीय कर्मचा-यांची नियत सेवावधीपूर्वी
सेवा निवृत्ती

वयाच्या ५०/५५ वर्षांपलीकडे/अर्हताकारी
सेवेच्या ३० वर्षांच्या कालावधीपुढे सेवेत
रहाण्याची शासकीय कर्मचा-यांची पात्रापात्रता
अजमाविण्याचा निकष

महाराष्ट्र शासन

सामान्य प्रशासन विभाग

परिपत्रक क्रमांक एतआरसी-१०८५/१०२२/४३/पंधरा
मंत्रालय, मुंबई-४०० ०३२ दिनांक १ एप्रिल १९८९

- संदर्भ :- १] शासन परिपत्रक, क्रमांक एतआरसी-१०७७/पंधरा, दिनांक २.९.१९७७
२] शासन परिपत्रक, क्रमांक एतआरसी-१०८२/१५२/पंधरा, दि. १.९.१९८३
३] शासन परिपत्रक, क्रमांक एतआरसी-१०८२/१५२/पंधरा, दि. ३०.११.१९८४
४] शासन परिपत्रक, क्रमांक एतआरसी-१०८५/१०२२/४३/पंधरा,
दि. १२.५.१९८६

परिपत्रक :- राज्य शासकीय कर्मचा-यांची वयाच्या ५०/५५ च्या वर्षांपलीकडे सेवेत
रहाण्याची पात्रापात्रता अजमाविण्याचे सुधारित निकष शासन परिपत्रक, सामान्य
प्रशासन विभाग, क्रमांक एतआरसी-१०८५/१०२२/४३/पंधरा, दि. १२ मे, १९८६ अन्वये
विहित करण्यात आले आहेत. वर्ग १ व वर्ग २ च्या राजपत्रित अधिका-यांच्या बाबतीत
५० वर्षे पूर्ण होतेवेळी किंवा अर्हताकारी सेवेची ३० वर्षे पूर्ण होतेवेळी, यापैकी जे
प्रथम घडेल त्यावेळी, करावयाच्या त्यांच्या पुनर्विलोकनाचा निकष, शारीरिक क्षमता,
निर्विवाद तयोटी व "चांगला" पेक्षा कमी नाही. असा अभिलेख हा विहित करण्यात
आला आहे. वर्ग ३ व वर्ग ४ च्या कर्मचा-यांच्या बाबतीतही वयाच्या ५५ च्या वर्षी
करावयाच्या पुनर्विलोकनासाठी शारीरिक क्षमता, निर्विवाद तयोटी व "चांगला"
पेक्षा कमी नाही असा अभिलेख हा निकष विहित करण्यात आला आहे. वर्ग ३ व वर्ग ४
च्या कर्मचा-यांबाबत अर्हताकारी सेवेची ३० वर्षे पूर्ण होतेवेळी करावयाच्या पुनर्विलोकना-
साठीही हाच निकष शासनाने ठरविला आहे. तथापि त्याबाबत परिपत्रकात स्पष्ट
उल्लेख नसल्याने शासनाकडे अर्हताकारी सेवेची ३० वर्षे पूर्ण केलेल्या वर्ग ३ व वर्ग ४
च्या अधिका-यांच्या पुनर्विलोकनासाठी कोणते निकष विहित करण्यात आले आहेत
अशी विचारणा मंत्रालयीन विभाग तसेच विभाग प्रमुख/कार्यालय प्रमुख यांच्याकडून
करण्यात येत असते.

२. तरी सर्व संबंधितांच्या माहितीसाठी स्पष्ट करण्यात येत आहे की, वर्ग ३ व
वर्ग ४ च्या कर्मचा-यांच्या वयाच्या ५५ च्या वर्षी करावयाच्या पुनर्विलोकनासाठी

विहित करण्यात आलेला शारीरिक क्षमता, निर्विवाद सगोटी व "वांगला" पेक्षा कमी नाही असा अभिलेख हाच निकष त्यांच्या अर्हताकारी सेवेची ३० वर्षे पूर्ण होतेवेळी करावयाच्या पुनर्विलोकनासाठी विहित करण्यात आलेला आहे.

महाराष्ट्राचे राज्यपाल यांच्या आदेशानुसार व नावाने,

मु. त. मोकाशी,
सह सचिव, महाराष्ट्र शासन.

प्रति,

राज्यपाल यांचे सचिव,

मुख्यमंत्री यांचे सचिव,

सर्व मंत्र्यांचे स्वीय सहायक,

सर्व राज्यमंत्र्यांचे स्वीय सहायक,

शासनाचे सर्व सचिव,

मंत्रालयाच्या विभागांतर्गत सर्व विभाग प्रमुख व कार्यालय प्रमुख,

मंत्रालयाचे सर्व विभाग,

निवड पत्रईल.
